

اے آئی کے ساتھ تفتیش اور دفتری کام

گواہ کے نوٹس سے بیانات کی ترتیب، زخمی چالان کی تیاری،
پولیس اور سیکیورٹی اداروں کے افسران کے لیے



Draft a witness notice
for me — blanks for
the names.



Done! Review and
verify before you
issue it.



7

دن کا آن لائن پروگرام

0

Rs

مفت لرننگ



24

عملی پرامپٹس

آسان اردو میں مصنوعی ذہانت کو سمجھنے کا سب سے آسان راستہ

دوستو! السلام علیکم۔

تفتیشی افسر کا دن کبھی ختم نہیں ہوتا: صبح موقع، دوپہر گواہان، شام کو بیانات — اور رات کو وہ زمینی جو ہر حال میں آج ہی لکھنی ہے۔ اوپر سے نوٹس، مراسلے، افسرانِ بالا کی رپورٹیں، اور آخر میں چالان کی تیاری — جس کی ہر سطر عدالت میں پرکھی جائے گی۔ یہ سب لکھنے کا کام ہے، اور لکھنے کا زیادہ تر کام اب مصنوعی ذہانت منٹوں میں کر سکتی ہے۔ یہ کتاب «اے آئی کے ساتھ دفتری کام» سلسلے کا خصوصی ایڈیشن ہے — پولیس اور سیکیورٹی اداروں کے لیے۔ اس میں تفتیش اور تھانے کے دفتر کے چوبیس تیار نسخے ہیں: گواہ کے نوٹس سے زمینی تک، بیانات کی ترتیب سے چالان کے خلاصے تک، سیکیورٹی ایڈوانزری سے ڈیوٹی روسٹر تک۔ ساتھ ہی اپنی فائلوں سے چلنے والا مستقل معاون بنانے کا طریقہ بھی۔

مگر ایک بات پہلے صفحے پر ہی صاف کر دیں: اے آئی مسودہ ساز ہے، تفتیشی افسر نہیں۔ شہادت، رائے اور حلف آپ کا ہے۔ اور مقدمے کی حقیقی تفصیل — نام، پتہ، نمبر — اے آئی میں کبھی نہیں جائے گی؛ اس کتاب کا ہر نسخہ خالی خانوں اور فرضی ناموں پر چلتا ہے۔ باب ۸ کو سب سے پہلے پڑھیے۔ آپ سے وہی درخواست ہے جو ہر ایڈیشن میں کرتے ہیں: یہ کتاب پڑھیے مت — استعمال کیجیے۔ آج پہلا نوٹس، بنوائیے، آج کی زمینی کا مسودہ آج اے آئی سے ترتیب دلوائیے، اور مفتے بعد خود فیصلہ کیجیے کہ کتنی راتیں بچیں۔

دعا گو،

قیصر رونجھا

بانی، اردو اے آئی • urduai.org

4	01	مصنوعی ذہانت کیا ہے — اور تفتیشی دفتری اس کا کیا کام؟
5	02	دو ٹول: جیمنائی اور چیٹ جی پی ٹی — پہچان اور آغاز
6	03	پرامپٹ کا فن: اے آئی سے درست کام لینے کا طریقہ
7	04	ماسٹر پرامپٹ: اپنا تفتیشی و دفتری معاون تیار کیجیے
8	05	پرامپٹ لائبریری: ۲۲ تیار نسخے، چھ زمروں میں
13	06	عملی ورک فلو: گواہ سے بیان تک، مسل سے چالان تک
14	07	مستقل معاون: جیمر اور کسٹم جی پی ٹی — اپنی فائلوں کے ساتھ
16	08	سرخ لکیریں: حساس مقدمات، حقیقی نام اور قانونی حوالے
17	09	عام غلطیاں اور ان کا علاج
18	10	مفت وسائل اور لنکس
19	11	تسلسل کاراز اور آخری بات
20	صمیم	پہلے سات دن کا پلان اور کونیک ریفرنس
21	رابطہ	اردو اے آئی سے جڑے رہیے — سوشل میڈیا اور ویب سائٹ

یہ کتاب کس کے لیے ہے؟

تفتیشی افسران، تھانوں کے محرر اور دفتری عملہ، سیکورٹی ادارے، جیل خانہ جات اور پراسیکیوشن کے دفاتر، اور نجی سیکورٹی کمپنیوں کے منتظمین۔ کسی تکنیکی پس منظر کی ضرورت نہیں — اسمارٹ فون یا دفتری کمپیوٹر کافی ہے۔ عمومی دفتری کاموں (خط، میٹنگ منٹس، پالیسی، ایچ آر) کے لیے اسی سلسلے کا عمومی ایڈیشن دیکھیے۔

ایک نظر میں — اس کتاب کے تین بنیادی اصول

- اے آئی مسودہ ساز ہے، تفتیشی افسر نہیں۔ شہادت، رائے، تفتیشی نتیجہ اور ذمہ داری آپ کی ہے — اے آئی صرف تحریر کی ترتیب اور زبان میں مدد کرے گا۔
- حقیقی تفصیل کبھی نہیں۔ مقدمے کے اصل نام، پتے، ایف آئی آر نمبر اور شناختی نمبر اے آئی میں نہ ڈالیے — خالی خانے [گواہ الف]، [مقام ب] استعمال کیجیے اور حتیٰ تحریر میں خود بھریے۔
- قانون کا ہر حوالہ خود جانچیے۔ اے آئی دفعہ کا نمبر غلط لکھ سکتا ہے — تصدیق مستند کتاب یا pakistancode.gov.pk سے کیجیے۔

جنریٹو اے آئی کو یوں سمجھیے: ایک ایسا معاون جس نے دنیا بھر کی کروڑوں تحریریں پڑھ رکھی ہیں اور آپ کے کہنے پر نئی تحریر ترتیب دے دیتا ہے۔ اردو میں سمجھائیے، اردو یا انگریزی میں مسودہ حاضر۔ تفتیشی کام کا بڑا حصہ تحریر ہے: نوٹس، بیانات کی ترتیب، زمینی، رپورٹیں، چالان کے کالم۔ یہی وہ حصہ ہے جو اے آئی تیز کر دیتا ہے۔ تفتیش بدستور آپ کرتے ہیں۔

پرانی رکاوٹیں، نیا حل

پرانی رکاوٹ	اے آئی کا حل
دن موقع پر گزرتا ہے، زمینی رات کو لکھنی پڑتی ہے	دن کے مختصر نوٹس دیجیے۔ مرتب زمینی کا مسودہ منٹوں میں، آپ صرف درستی کیجیے
گواہان کے نوٹس بار بار ایک ہی محنت سے ٹائپ ہوتے ہیں	ایک بار نسخہ بنا لیجیے۔ ہر نیا نوٹس خالی خانوں کے ساتھ سیکنڈوں میں
انگریزی رپورٹ اور مراسلہ لکھنا مشکل	اردو میں سمجھائیے۔ درست سرکاری انگریزی کا مسودہ حاضر
بیانات کا موازنہ اور تضادات نکالنا وقت طلب	دونوں بیانات (فرضی ناموں کے ساتھ) دیجیے۔ تضادات کی فہرست فوراً
چالان کے وقت مسل کے کاغذات کی کمی کا پتہ آخر میں چلتا ہے	مسل کی چیک لسٹ پہلے دن بنوا لیجیے۔ کمی وقت پر نظر آجائے گی

∞

صبر۔ بار بار تبدیلی کیجیے، کبھی نہیں جھنجھلاتا

0 Rs

جیننائی اور چیٹ جی پی ٹی کے مفت ورژن اس کتاب کے لیے کافی ہیں

24/7

حاضر۔ رات کی زمینی کے وقت بھی

اے آئی کیا نہیں کر سکتا۔ یہ جاننا لازم ہے

- قانونی حوالے میں غلطی کر سکتا ہے۔ دفعہ کا نمبر، عدالتی نظیر، قواعد۔ بڑے اعتماد سے غلط لکھ سکتا ہے۔ ہر حوالہ مستند ذریعے سے جانچیے۔
- شہادت پیدا نہیں کر سکتا اور نہ کرنی چاہیے۔ بیان وہی رہے گا جو گواہ نے کہا: اے آئی صرف ترتیب اور صاف تحریر میں مدد دے گا۔ مواد میں اضافہ کروانا جعل سازی کے مترادف ہے۔
- آپ کے مقدمے کو نہیں جانتا۔ واقعات، ترتیب زمانی، مقامی حالات۔ سب آپ بتائیں گے (فرضی ناموں کے ساتھ)۔
- عدالتی ذمہ داری نہیں لے سکتا۔ دستخط، حلف اور جرح کا سامنا آپ کریں گے۔ اس لیے آخری نظر ہمیشہ آپ کی۔

بنیادی اصول۔ تفتیش آپ کی، تحریر کی مزدوری اے آئی کی
اے آئی کو تحریر کی مشقت دیجیے اور اپنا وقت اصل کام۔ تفتیش، شواہد اور گواہان۔ پر لگائیے۔ جو افسر یہ توازن سیکھ لیتا ہے اس کی مسلیں بھی بروقت مکمل ہوتی ہیں اور معیار بھی بہتر ہوتا ہے۔

اس کتاب کے سارے کام ان دو مفت ٹولز سے ہو جاتے ہیں۔ دونوں موبائل ایپ اور ویب سائٹ کی صورت میں دستیاب ہیں اور دونوں اردو سمجھتے ہیں۔ مشورہ: ایک ٹول چنیے اور پہلے مفتے صرف اسی پر مشق کیجیے۔

ChatGPT — چیٹ جی پی ٹی

- فون نمبر یا ای میل سے اکاؤنٹ — آغاز سادہ
- وائس موڈ: گشت یا سفر میں بول کر مسودہ بنوائیے
- فائل اپ لوڈ کر کے خلاصہ اور سوال جواب
- ایپ اسٹور میں «ChatGPT» — ادارہ OpenAI

chatgpt.com

Google Gemini — جیمنائی

- جی میل (گوگل) اکاؤنٹ سے فوراً چل پڑتا ہے
- ہاتھ کی لکھائی یا پرانے کاغذ کی تصویر بھیجیے — ٹائپ شدہ متن حاضر
- مفت اکاؤنٹ پر مستقل معاون «جیم» بھی بنتا ہے (باب ۷)
- ایپ اسٹور میں «Google Gemini» — ادارہ Google LLC

gemini.google.com

آغاز کے تین قدم

1. کھولیں: موبائل پر ایپ انسٹال کیجیے یا کمپیوٹر پر ویب سائٹ کھولیں۔
2. اکاؤنٹ بنائیے: جی میل یا فون نمبر سے سائن ان — کوئی فیس نہیں۔
3. پہلا پیغام اردو میں بھیجیے: «مجھے دفتری تحریروں میں مدد چاہیے۔ کیا آپ اردو میں کام کر سکتے ہیں؟»

پہلے دن کے عام سوالات

سوال	جواب
کیا یہ اردو سمجھے گا؟	جی ہاں — لکھی ہوئی اردو، رومن اردو اور بولی ہوئی اردو تینوں: جواب بھی اردو میں دیتا ہے۔
کیا محکمہ اجازت درکار ہے؟	اگر آپ کے محکمے میں اے آئی یا سوشل میڈیا کے استعمال کی ہدایات موجود ہیں تو وہ مقدم ہیں۔ یہ کتاب فرض کرتی ہے کہ آپ صرف بے نام مسودہ سازی کے لیے استعمال کریں گے (باب ۸)۔
مفت ورژن کی حد ختم ہو جائے تو؟	دوسرے ٹول پر چلے جائیے یا اگلے دن جاری رکھیے — یہ کتاب کسی ایک کمپنی کی محتاج نہیں۔
کیا پرانی گفتگو محفوظ رہتی ہے؟	جی ہاں — مگر یاد رہے: اسی لیے حقیقی تفصیل کبھی نہ لکھیے؛ گفتگو آپ کے اکاؤنٹ میں محفوظ رہتی ہے۔
موبائل کافی ہے؟	جی ہاں — زمنی کے نوٹس، نوٹس کے مسودے اور تصویر سے ٹائپنگ سب موبائل پر ممکن ہے۔

اے آئی کو دی گئی ہدایت «پرامپٹ» کہلاتی ہے۔ اصول سادہ ہے: جتنی صاف ہدایت، اتنا اچھا مسودہ — جیسے نئے محرر کو کام سمجھاتے ہیں، ویسے ہی اے آئی کو سمجھائیے۔

اچھے پرامپٹ کے پانچ حصے

حصہ	کیا بتانا ہے	مثال
۱۔ کردار	اے آئی کس کے طور پر کام کرے	«آپ تفتیشی دفتر کے مسودہ نویس ہیں»
۲۔ کام	بالکل واضح — کیا بنانا ہے	«گواہ کی حاضری کا نوٹس بنائیں»
۳۔ سیاق	پس منظر — بے نام	«مقدمہ چوری کا ہے؛ گواہ عینی شاہد ہے؛ حاضری تھانے میں مطلوب ہے»
۴۔ انداز	زبان، لمبائی، فارمیٹ	«سادہ اردو، سرکاری فارمیٹ، خالی خانوں کے ساتھ»
۵۔ مواد	نوٹس، پرانا نمونہ (بے نام)	«ہمارے دفتر کا نمونہ یہ ہے: ...»

فرق خود دیکھیے

مضبوط پرامپٹ	کمزور پرامپٹ
«آپ تفتیشی دفتر کے مسودہ نویس ہیں۔ ایک گواہ کی تھانے میں حاضری کا نوٹس سادہ اردو میں بنائیں۔ مقدمے کی نوعیت: [نوعیت]۔ نام، ولدیت، پتہ، مقدمہ نمبر اور تاریخ حاضری کی جگہ خالی خانے [] چھوڑیں۔ آخر میں افسر کے دستخط اور مہر کا بلاک ہو۔»	«گواہ کو نوٹس لکھو» — نہ مقصد، نہ فارمیٹ، نہ خانے: جواب بھی عمومی ملے گا

پہلا جواب آخری نہیں — دوبارہ ہدایت دیجیے

حکم	نتیجہ
«اسے مختصر کریں»	آدھی لمبائی، وہی مطلب
«زبان مزید سادہ کریں»	عام آدمی کے سمجھنے لائق تحریر
«اسے سرکاری انگریزی میں کریں»	وہی مسودہ انگریزی میں
«جدول کی شکل دیں»	معلومات صاف جدول میں
«ترتیب زمانی سے لکھیں»	واقعات وقت کے حساب سے
«تین مختلف انداز دکھائیں»	انتخاب کے لیے تین مسودے

سنہری ترکیب — اے آئی سے پوچھو ایسے پرامپٹ کے آخر میں لکھیے: «جو معلومات درکار ہوں، پہلے مجھ سے پوچھیں۔» اے آئی خود سوال کر کے خالی جگہیں معلوم کر لے گا — مسودہ پہلی بار ہی درست نکلے گا۔

ہر نئی گفتگو کے آغاز میں یہ «ماسٹر پرامپٹ» بھیج دیجیے۔ اس کے بعد اے آئی پوری گفتگو میں ایک ترتیب یافتہ مسودہ نویس کی طرح برتاؤ کرے گا، اور حفاظت کے اصول خود بخود لاگو رہیں گے۔

★ ماسٹر پرامپٹ — ہر گفتگو کا پہلا پیغام (جوں کا توں نقل کیجیے)

آپ میرے تفتیشی و دفتری مسودہ نویس ہیں۔ میں پاکستان میں [عہدہ — مثلاً تفتیشی افسر] ہوں۔ ان اصولوں پر کام کریں:

- ۱۔ ہر مسودہ درست سرکاری انداز میں لکھیں — سادہ اردو میں، اور کہنے پر سادہ انگریزی میں۔
 - ۲۔ میں کسی مقدمے کے حقیقی نام، پتے یا نمبر نہیں دوں گا — مسودوں میں خالی خانے [] چھوڑیں تاکہ میں بعد میں خود بھروں۔
 - ۳۔ قانون کا کوئی حوالہ لکھیں تو ساتھ «(حوالہ تصدیق طلب)» ضرور لکھیں — تصدیق میں خود کروں گا۔
 - ۴۔ بیانات اور شہادت میں صرف ترتیب اور زبان بہتر کریں — مواد میں کوئی اضافہ یا کمی ہرگز نہ کریں۔
 - ۵۔ جو معلومات درکار ہوں، پہلے مجھ سے پوچھیں۔
- کیا آپ تیار ہیں؟ آج کا کام: _____

خالی جگہ میں اپنا کام لکھیے — مثلاً «گواہ کا نوٹس»، «زمینی کی ترتیب» یا «چالان کا خلاصہ واقعات»۔

پہلی مشق — آج ہی آزمائیے

1 پہلا قدم — گواہ کی حاضری کا نوٹس

ایک گواہ کی حاضری کا نوٹس سادہ اردو میں بنائیں۔ مقدمے کی نوعیت: [نوعیت]۔ گواہ کا نام، ولدیت، پتہ، مقدمہ نمبر، تاریخ اور مقام حاضری کی جگہ خالی خانے چھوڑیں۔ آخر میں افسر کے نام، عہدے اور مہر کا بلاک ہو۔

یہی ایک مشق سکھادے گی کہ خالی خانوں والا محفوظ طریقہ کیسے چلتا ہے: مسودہ اے آئی کا، تفصیل آپ کی۔

ماسٹر پرامپٹ کو محفوظ رکھیے

موبائل کے نوٹس میں محفوظ کر لیجیے اور ہر نئی گفتگو کے آغاز میں بھیجیے۔ اور بہتر یہ کہ باب ۷ کے مطابق اسے مستقل «جیم» بنا لیجیے۔ پھر بار بار بھیجنے کی ضرورت ہی نہیں رہے گی۔

سنہری ترکیب — خالی خانوں کا نظام

اس کتاب کا ہر نسخہ اسی نظام پر چلتا ہے: اے آئی مسودہ بناتا ہے، حساس تفصیل کی جگہ خالی خانے [] رہتے ہیں، اور حتمی تحریر میں نام، نمبر اور تاریخیں آپ اپنے دفتر میں خود بھرتے ہیں۔ رفتار بھی، حفاظت بھی۔

یہ باب اس کتاب کا دل ہے۔ ہر کارڈ جوں کا توں اے آئی کو بھیجیے۔ بریکٹ [] والی جگہیں عمومی تفصیل (نوعیت، مقدمہ، مقصد) سے بھرے، مگر حقیقی نام، پتے اور نمبر کبھی نہیں۔ وہ خانے مسودے میں خالی رہیں گے اور حتمی تحریر میں آپ خود بھریں گے۔ ماسٹر پرامپٹ (باب ۴) پہلے بھیج چکے ہوں تو یہ اصول خود بخود لاگو رہے گا۔

NOTICES • CARDS 1-4

زمرہ الف: نوٹس اور طلبی ریکارڈ

1 گواہ کی حاضری کا نوٹس

ایک گواہ کے نام تفتیش میں حاضری کا باضابطہ نوٹس بنائیں۔ مقدمے کی نوعیت: [نوعیت]۔ حاضری کا مقصد: بیان قلمبند کرانا۔ نام، ولدیت، پتہ، مقدمہ نمبر، دفعات، تاریخ/وقت/مقام حاضری۔ سب خالی خانے [] رکھیں۔ نیچے افسر کے نام، عہدے، دستخط اور مہر کا بلاک ہو۔ اردو میں، اور ساتھ ساتھ انگریزی نسخہ بھی۔

اپنے ضلع/محکمے کے راج کارڈ فارمیٹ (بے نام کر کے) ساتھ چسپاں کر دیں تو مسودہ بالکل اسی سانچے میں ملے گا۔ قانونی دفعہ خود درج کیجیے اور تصدیق کر لیجیے۔

2 ریکارڈ کی طلبی کا مراسلہ

ایک ادارے سے ریکارڈ کی فراہمی کا سرکاری مراسلہ بنائیں۔ ادارہ: [بینک / موبائل کمپنی / ہسپتال / محکمہ]۔ مطلوبہ ریکارڈ: [مثلاً مخصوص مدت کا ریکارڈ]۔ مقصد: زیر تفتیش مقدمے میں ضرورت۔ مقدمہ نمبر اور تفصیل کے خانے خالی رکھیں۔ لہجہ سرکاری اور مختصر ہو؛ فوری فراہمی کی درخواست اور رازداری کی ہدایت شامل ہو۔

قانونی اختیار کا حوالہ اپنے محکمہ ایس او پی کے مطابق خود درج کیجیے۔

3 میڈیکل افسر کو مراسلہ

میڈیکل افسر کے نام مراسلہ بنائیں جس میں [طبی معائنے / میڈیکو لیگل رپورٹ / پوسٹ مارٹم رپورٹ] کی جلد فراہمی کی درخواست ہو۔ مقدمہ نمبر، مریض / متوفی کے کوائف اور تاریخ کے خانے خالی رکھیں۔ ساتھ یاد دہانی کا مختصر نسخہ بھی دیں اگر رپورٹ میں تاخیر ہو رہی ہو۔

ایک ہی کارڈ سے پہلا مراسلہ اور یاد دہانی دونوں تیار۔ تاریخ بدل کر بار بار کام آئے گا۔

4 عدم حاضری پر دوسرا نوٹس

ایک گواہ پہلے نوٹس کے باوجود حاضر نہیں ہوا۔ دوسرا نوٹس بنائیں جس میں پہلے نوٹس کا حوالہ (نمبر و تاریخ کے خالی خانے)، دوبارہ حاضری کی تاریخ، اور عدم تعمیل کی صورت میں قانونی کارروائی کی تنبیہ ہو۔ لہجہ سخت مگر مہذب اور قانونی حد کے اندر رہے۔

تنبیہ کے قانونی الفاظ اپنے محکمے کے راج نمونے سے ملا کر حتمی کیجیے۔

5 گواہ کے انٹرویو کا سوالنامہ

مقدمے کی نوعیت: [مثلاً چوری / لڑائی جھگڑا / دھوکہ دہی]۔ گواہ کی حیثیت: [یعنی شاہد / مدعی / برآمدگی کا گواہ]۔ اس گواہ سے بیان لینے کے لیے پندرہ منظم سوالات بنائیں۔ پہلے شناخت و موجودگی کے، پھر واقعے کی ترتیب کے، پھر تفصیل جانچنے والے، آخر میں کھلے سوالات۔ ہر سوال کا مقصد ایک سطر میں لکھیں۔

سوالنامہ تیاری کے لیے ہے۔ انٹرویو میں گواہ کی بات پوری سنیں اور سوالات حالات کے مطابق بدلے۔

6 بیان کی ترتیب و صفائی

نیچے ایک گواہ کے بیان کے میرے خام نوٹس ہیں (نام فرضی ہیں)۔ انہیں صاف، مرتب اور ترتیب زمانی سے لکھیں۔ سخت شرط: صرف زبان اور ترتیب درست کریں۔ کوئی بات نہ بڑھائیں، نہ گھٹائیں، نہ اپنی طرف سے کوئی تفصیل ڈالیں۔ جو بات نوٹس میں مبہم ہے اسے [واضح کرنا ہے] لکھ کر نشان زد کریں۔ نوٹس: [چسپاں کریں]

مرتب مسودہ گواہ کو پڑھ / سنا کر اس کی تصدیق لیجیے۔ بیان وہی معتبر ہے جو گواہ کے اپنے الفاظ اور تصدیق سے قلمبند ہو۔

7 پوچھ گچھ کا تفتیشی سوالنامہ

مقدمے کی نوعیت: [نوعیت]۔ اب تک کے اہم حقائق (بے نام): [مختصر نکات]۔ ملزم کے موقف میں ممکنہ کمزور پہلو جانچنے کے لیے یس سوالات بنائیں۔ ترتیب: نرم آغاز، پھر واقعات کی ترتیب، پھر تضاد جانچنے والے سوالات۔ ہر سوال کے ساتھ لکھیں کہ یہ کس حقیقت کی جانچ کے لیے ہے۔

پوچھ گچھ قانون اور محکمہ ضابطے کے دائرے میں رہے گی۔ سوالنامہ صرف تیاری کا آلہ ہے۔

8 بیانات کا موازنہ۔ تضادات کی فہرست

نیچے دو بیانات ہیں (نام فرضی ہیں)۔ جدول بنائیں: (۱) وہ نکات جن پر دونوں متفق ہیں (۲) تضادات۔ ہر تضاد کے آگے دونوں کے الفاظ (۳) وہ خلا جن پر مزید سوال بنتا ہے۔ آخر میں مزید تفتیش کے لیے پانچ سوال تجویز کریں۔ بیان اول: [چسپاں کریں]۔ بیان دوم: [چسپاں کریں]

نتیجہ تجزیے کا خاکہ ہے، شہادت نہیں۔ حتیٰ رائے مسل اور شواہد دیکھ کر آپ کی۔

9 زمینی / کیس ڈائری کا مسودہ

نیچے آج کی تفتیشی کارروائی کے مختصر نوٹس ہیں (بے نام)۔ ان سے زمینی کارمرب مسودہ بنائیں: تاریخ و وقت، کارروائی ترتیب زمانی سے، کن سے ملاقات / بیان ہوا (خالی خانوں کے ساتھ)، کیا برآمد / معائنہ ہوا، اور آخر میں «آئندہ کارروائی» کے نکات۔ زبان سادہ اور سرکاری ہو؛ کوئی تفصیل اپنی طرف سے نہ بڑھائیں۔ نوٹس: [چسپاں کریں]

دن بھر موبائل میں دو دو سطری نوٹس لکھتے جاتیے۔ رات کو یہ کارڈ منوں میں زمینی کار مسودہ دے دے گا؛ درستی اور اندراج آپ کے ہاتھ سے۔

10 فرد برآمدگی / فرد ضبطی

فرد برآمدگی کا مسودہ بنائیں۔ برآمد شدہ اشیا: [فہرست — عمومی الفاظ میں]۔ مقام اور طریقہ برآمدگی: [مختصر]۔ فارمیٹ: تاریخ / وقت / مقام کے خانے، اشیا کی نمبر وار فہرست (تفصیل، تعداد، حالت)، گواہان فرد کے نام و دستخط کے خالی خانے، افسر کا بلاک۔ ہر شے کو سربراہ کرنے کا اندراج شامل ہو۔

فرد موقع پر، گواہوں کی موجودگی میں مکمل ہوتی ہے۔ یہ مسودہ صرف سانچہ ہے تاکہ کوئی خانہ نہ چھوٹے۔

11 نقشہ موقع کی تحریری تفصیل

موقع کی تحریری تفصیل (نقشہ موقع کے ساتھ لگنے والا بیان) کا مسودہ بنائیں۔ میرے مشاہدات (بے نام): [سمتیں، فاصلے، اہم نشانات، روشنی، راستے]۔ ترتیب: عمومی محل وقوع → اطراف → عین موقع → اہم نشانات مع فاصلہ جات۔ زبان سادہ اور ناپ تول واضح ہو۔

فاصلے اور سمتیں اپنے قدموں اچھٹے کی پیمائش سے لکھوائے۔ اسے آئی صرف ترتیب دے رہے ہیں، مشاہدہ آپ کا ہے۔

12 مسل کی فہرست کاغذات اور کمی کی نشاندہی

مقدمے کی نوعیت: [مثلاً چوری / زخمی / گاڑی چوری]۔ اس نوعیت کے مقدمے کی مسل میں عموماً شامل ہونے والے کاغذات کی مکمل پیک لسٹ بنائیں۔ ہر آئٹم کے آگے خانہ □ اور «حاصل اباقی» کا کالم۔ پھر میں بتاؤں گا کہ کیا موجود ہے، اور آپ باقی ماندہ کی فہرست الگ کر دیں۔

فہرست کو اپنے ضلع کے رائج تقاضوں سے ملا کر حتمی کیجیے۔ یہ کارڈ چالان سے پہلے کی سب سے سستی حفاظت ہے۔

CHALLAN & REPORTS · CARDS 13-16

زمرہ: چالان اور رپورٹیں

13 چالان کا خلاصہ واقعات

نیچے مقدمے کے حقائق ترتیب وار درج ہیں (نام فرضی / خالی ہیں)۔ ان سے چالان کے لیے «خلاصہ واقعات» کا مسودہ بنائیں: وقوع، اطلاع، تفتیشی کارروائی، شواہد اور گواہان کا ذکر ترتیب زمانی سے، سادہ اور مربوط سرکاری زبان میں۔ کوئی نتیجہ یا رائے شامل نہ کریں جو میں نے نہ لکھی ہو۔ حقائق: [چسپاں کریں]

چالان قانونی دستاویز ہے۔ مسودے کا ہر جملہ مسل سے ملا کر جانچئے؛ دفعات اور کالم اپنے فارم کے مطابق خود بھریے۔

14 افسر بالا / پراسیکیوٹر کے لیے کیس بریف

نیچے مقدمے کی تفصیل ہے (بے نام)۔ ایک صفحے کا بریف بنائیں: (۱) مقدمے کا خلاصہ تین سطروں میں (۲) اب تک کی تفتیش (۳) دستیاب شواہد اور گواہان کی نوعیت (۴) کمزور پہلو اور درکار کارروائی (۵) متوقع سوالات اور تجویز کردہ جوابات۔ تفصیل: [چسپاں کریں]

پراسیکیوٹر کے پاس پانچ منٹ ہوتے ہیں۔ یہ کارڈ وہی پانچ منٹ کی تحریر بناتا ہے۔

15 تاخیر کی وضاحت / عبوری رپورٹ

تفتیش میں تاخیر کی وضاحتی رپورٹ کا مسودہ بنائیں۔ تاخیر کی وجوہات: [مثلاً رپورٹ کا انتظار / گواہ بیرون ضلع / ملزم مفروہ]۔ اب تک کی پیش رفت: [نکات]۔ آئندہ کا لائحہ عمل اور متوقع مدت: [بتائیے]۔ لہجہ ذمہ دارانہ ہو۔ بہانے کے بجائے حقائق اور منصوبہ نمایاں ہوں۔

یہی کارڈ عدالتی محکمانہ استفسار کے جواب کے لیے بھی چل جاتا ہے۔ کہیے: «اسے عدالت کے لیے رسمی انداز میں کریں»۔

16 جرح کی تیاری

میں اس مقدمے میں گواہی/شہادت کے لیے عدالت جاؤں گا۔ مقدمے کے حقائق (بے نام): [نکات]۔ وکیل صفائی کی ممکنہ جرح کے پس مشکل سوالات بنائیں۔
— تفتیشی خامیوں، وقت کے تضاد اور طریقہ کار پر۔ اور ہر سوال کے نیچے لکھیں کہ جواب کی تیاری میں مجھے مسئلہ کی کون سی چیز دیکھنی چاہیے۔

جواب رٹھے مت — مسئلہ پر عبور ہی اصل تیاری ہے: یہ کارڈ صرف آئندہ دکھاتا ہے کہ سوال کہاں سے آئیں گے۔

OFFICE CORRESPONDENCE • CARDS 17-20

زمرہ: دفتری خط و کتابت

17 افسر بالا کو رپورٹ / مراسلہ

افسر بالا کے نام رپورٹ / مراسلہ بنائیں۔ موضوع: [مثلاً واقعے کی اطلاع / نفری کی درخواست / سامان کی ضرورت]۔ اہم نکات: [بتائیے]۔ فارمیٹ: نمبر، تاریخ، موضوع، مختصر متن (پہلے پیرے میں اصل بات)، سفارش / درخواست، دستخط بلاک۔ اردو اور سادہ انگریزی دونوں میں۔

پہلے پیرے ہی افسر پڑھتا ہے۔ اصل بات وہیں رکھوائیے۔

18 واقعہ رپورٹ (سیکیورٹی)

ایک واقعہ رپورٹ (incident report) کا مسودہ بنائیں۔ واقعے کی نوعیت: [مثلاً بلا اجازت داخلہ / چوری کی کوشش / جھگڑا / آلات کی خرابی]۔ فارمیٹ: تاریخ/وقت/مقام کے خانے، واقعے کی ترتیب وار تفصیل، فوری اٹھانے گئے اقدامات، نقصان اگر کوئی ہوا، اطلاع کن کو دی گئی، اور سفارشات۔ اردو اور انگریزی دونوں میں۔

سیکیورٹی اداروں اور نجی کمپنیوں کی روزمرہ رپورٹنگ کا بنیادی کارڈ — اپنے ادارے کے فارم کے مطابق ڈھلوا لیجیے۔

19 شہری کی درخواست / شکایت کا جواب

ایک شہری کی درخواست کا باضابطہ جواب بنائیں۔ درخواست کا خلاصہ: [کیا مطالبہ / شکایت ہے]۔ اب تک کی کارروائی: [کیا ہوا]۔ اگلا مرحلہ: [کیا ہوگا]۔ لہجہ ہمدرد اور با احترام ہو: درخواست کے حوالہ نمبر اور تاریخ کے خانے خالی رکھیں۔

شہری کا اعتماد جواب کے لہجے سے بنتا ہے — «لہجہ مزید نرم کریں» کہنا نہ بھولیے۔

20 انگریزی درخواست کا ترجمہ اور جواب

نیچے ایک انگریزی تحریر ہے (بے نام)۔ (۱) اس کا سادہ اردو ترجمہ کریں (۲) اہم نکات کی فہرست بنائیں (۳) اس کے جواب کا مسودہ پہلے اردو، پھر سرکاری انگریزی میں تیار کریں۔ جواب میں یہ نکات شامل ہوں: [بتائیے]۔ تحریر: [چسپاں کریں]

انگریزی خط و کتابت کی جھجک ختم — سمجھنا، جواب دینا اور فائل کرنا، تینوں ایک کارڈ سے۔

21 سیکیورٹی ایڈوانزری / الرٹ سرکلر

عملے / متعلقہ دفاتر کے نام سیکیورٹی ایڈوانزری بنائیں۔ موضوع: [مثلاً اجتماع کے موقع پر حفاظتی انتظامات / موسمی خطرہ / چوکسی میں اضافہ]۔ ہدایات: [نکات]۔ فارمیٹ: نمبر / تاریخ، پس منظر ایک سطر، نمبر وار ہدایات، عمل درآمد کی ذمہ داری، رابطہ نمبر کا خانہ۔ زبان سادہ ہوتا کہ ہر سطح کا اہلکار فوراً سمجھ لے۔

کہیے: «اسے واٹس ایپ پیغام کے مختصر انداز میں بھی دیں»۔ فوری ترسیل کے لیے۔

22 ڈیوٹی روسٹر اور تعیناتی حکم نامہ

ایک ڈیوٹی روسٹر کا خاکہ اور تعیناتی حکم نامہ بنائیں۔ مقام / تقریب: [تفصیل]۔ نفری: [تعداد اور عہدے — نام نہیں]۔ اوقات اور شفٹیں: [بتائیے]۔ فارمیٹ: جدول (مقام، وقت، عہدہ، ذمہ داری) + حکم نامے کا متن جس میں نام کے خانے خالی ہوں۔ ریلیف اور کھانے کے وقفے کا خانہ بھی رکھیں۔

نام آخر میں دفتر میں بھرے۔ روسٹر کا ڈھانچہ ہر بار اے آئی سے، ترتیب منوں میں۔

23 تربیتی بریفنگ / لیکچر نوٹس

عملے کے لیے پندرہ منٹ کی تربیتی بریفنگ تیار کریں۔ موضوع: [مثلاً موقع کی حفاظت / گواہ سے برتاؤ / ٹریفک کے دوران رویہ / خود حفاظتی]۔ فارمیٹ: پانچ اہم نکات مع ایک ایک مثال، دو سوال جو میں عملے سے پوچھوں، اور آخر میں ایک سطر کا خلاصہ جو یاد رہ جائے۔ زبان بالکل سادہ ہو۔

ہفتہ وار ریپڈ رول کال کی بریفنگ اب کبھی خالی نہیں جائے گی۔

24 مہمات اور آگاہی پیغامات

عوامی آگاہی کے پیغامات بنائیں۔ موضوع: [مثلاً موٹر سائیکل چوری سے بچاؤ / آن لائن فراڈ / گمشدہ بچوں کی اطلاع]۔ تین شکلوں میں: (۱) نوٹس بورڈ کا اعلان (۲) واٹس ایپ / سوشل میڈیا کا مخصوص پیغام (۳) مسجد / مجلس میں پڑھ کر سنانے والا سادہ متن۔ ہر ایک میں رابطہ نمبر کا خانہ خالی ہو۔

کیونٹی پولیسنگ کا آسان ہتھیار — مہینے میں ایک موضوع بھی چلائیں تو اثر نظر آئے گا۔

اپنا بچیسواں کارڈ خود بنائیے

جو کام اس فہرست میں نہیں، اس کے لیے اے آئی سے کہیے: «میں یہ کام کرتا ہوں: [تفصیل — بے نام]۔ اس کے لیے ایک بہترین پرامپٹ بنا کر دیں جو میں آئندہ استعمال کروں۔» کام کرنے والے نسخے اپنی «پرامپٹ ڈائری» میں محفوظ کرتے جائیے۔

کارڈ اکیلا کام نہیں کرتا — ترتیب کام کرتی ہے۔ یہ چار ورک فلو تفتیش کے سب سے عام کاموں کو شروع سے آخر تک مکمل کرتے ہیں۔ ہر خانے میں متعلقہ کارڈ کا نمبر درج ہے۔


WORKFLOW 1 گواہ سے بیان تک



اے آئی صرف قدم ۱ اور ۳ میں ہے۔ گواہ کے الفاظ اور قانونی قلمبندی سو فیصد آپ کے ہاتھ میں۔

WORKFLOW 2

دن سے زمینی تک — رات کی محنت آوہی



زمینی کا مسودہ پندرہ منٹ میں — اور کوئی کارروائی لکھنے سے نہیں چھوٹے گی۔

WORKFLOW 3


مسل سے چالان تک



چالان کی تیاری آخری سب سے پہلے دن سے چلنے والا عمل بن جائے گی۔

WORKFLOW 4

تصویر سے تحریر تک — ہاتھ کی لکھائی اور پرانی مسلیں



گھنٹوں کی ٹائپنگ مٹوں میں — مگر تصویریں حقیقی نام نظر آتے ہوں تو وہ حصہ ڈھانپ کر تصویر لیجیے۔

روزانہ پندرہ منٹ کی عادت

صبح رول کال کے بعد ایک کام اے آئی سے کروائیے اور رات کو زمینی کا مسودہ اسی سے ترتیب دلائیے۔ دو ہفتوں میں یہ معمول بن جائے گا — اور مہینے بھر میں آپ کی مسلیں تھانے میں سب سے مکمل ہوں گی۔

ماسٹر پرامپٹ (باب ۴) ہر نئی گفتگو میں دوبارہ بھیجنا پڑتا ہے۔ اس کا حل دونوں ٹولز میں موجود ہے: ایک بار اپنا مستقل معاون بنا لیجیے — جیمنائی میں «جیم» (Gem)، چیٹ جی پی ٹی میں «کسٹم جی پی ٹی» (Custom GPT)۔ اس میں آپ کی ہدایات اور آپ کی فائلیں — محکمہ فارم، بے نام نمونہ نوٹس اور زینیاں، متعلقہ قوانین کا عوامی متن — ہمیشہ کے لیے محفوظ رہتی ہیں۔ پھر ہر بار صرف کام بتائیے؛ فارمیٹ، انداز اور اصول اسے پہلے سے یاد ہوں گے۔

جیم (جیمنائی)	کسٹم جی پی ٹی (چیٹ جی پی ٹی)
بنانے کی فیس	مفت اکاؤنٹ پر بھی بن جاتا ہے
کہاں بنتا ہے	gemini.google.com chatgpt.com — «My GPTs» (ویب)
علم کی فائلیں (Knowledge)	۲۰ فائلوں تک اپ لوڈ
دفتر کے لیے مشورہ	ہر افسر مفت میں اپنے جیم بنائے

جیم کیسے بنائیں — پانچ قدم

۱. کمپیوٹر پر gemini.google.com کھولیں اور سائڈ بار میں «Explore Gems» پر، پھر «New Gem» پر کلک کیجیے۔
۲. نام رکھیے — مثلاً «نوٹس نویس» — اور ہدایات (Instructions) لکھیے: کردار، کام، سیاق، فارمیٹ (نمونہ نیچے موجود ہے)۔
۳. Knowledge کے تحت «Add files» سے اپنی فائلیں اپ لوڈ کیجیے — کمپیوٹر سے یا گوگل ڈرائیو سے۔
۴. دائیں جانب پیش نظر (Preview) میں آزمائشی پیغام بھیج کر نتیجہ دیکھیے اور ہدایات بہتر کیجیے۔
۵. Save دبائیے — پیش نظر خود محفوظ نہیں ہوتا، Save ضرور دبائیے۔ اب یہ جیم ہر بار سائڈ بار میں حاضر ملے گا۔

آسان ترکیب — ہدایات جیمنائی سے لکھوائیے
ہدایات کے خانے میں صرف دو جملے لکھیے کہ کیا چاہیے، پھر خانے کے ساتھ موجود «Use Gemini to re-write instructions» (جادو کی چھڑی کا نشان) دبائیے — جیمنائی خود مفصل ہدایات لکھ دے گا: آپ صرف نظر ثانی کیجیے۔

کسٹم جی پی ٹی کیسے بنائیں — پانچ قدم

۱. chatgpt.com پر اپنے نام پر کلک کر کے «My GPTs» اور پھر «Create a GPT» چنیے (بنانے کے لیے پیڈ اکاؤنٹ درکار ہے)۔
۲. Create ٹیب میں بات چیت کے انداز میں بتائیے کہ کیسا معاون چاہیے؛ یا Configure ٹیب میں خود نام، تعارف اور ہدایات لکھیے۔
۳. Knowledge میں اپنی فائلیں اپ لوڈ کیجیے (زیادہ سے زیادہ ۲۰ فائلیں)۔
۴. Prompt starters میں روز کے کام لکھ دیجیے — «گواہ کا نوٹس»، «زمین کا مسودہ» — تاکہ ایک کلک پر شروع ہوں۔
۵. Publish/Save کیجیے — رسائی «Only me» رکھیے؛ دفتر میں بانٹنا ہو تو «Anyone with the link» چن کر لنک صرف اپنے عملے کو دیجیے۔

نمونہ ہدایات - «تفتیشی مسودہ نویس» جیم/جی پی ٹی کے لیے

★ ہدایات کے خانے میں نقل کیجیے (اپنے دفتر کے مطابق ڈھالیے)

- آپ پاکستان کے ایک تفتیشی/سیکیورٹی دفتر کے مسودہ نویس ہیں۔ آپ کا کام: نوٹس، مراسلے، زمینی کے مسودے، رپورٹیں اور خلاصے تیار کرنا۔
- ۱۔ ہمیشہ منسلک (Knowledge) فائلوں سے مشورہ کریں: نمونوں کا فارمیٹ اور انداز اپنائیں۔
- ۲۔ کسی مقدمے کے حقیقی نام، پتے یا نمبر کبھی استعمال نہ کریں۔ ہر مسودے میں خالی خانے [] چھوڑیں۔
- ۳۔ قانون کا کوئی حوالہ لکھیں تو ساتھ «(حوالہ تصدیق طلب)» لکھیں۔
- ۴۔ بیانات میں صرف ترتیب اور زبان بہتر کریں۔ مواد میں اضافہ یا کمی ہرگز نہ کریں۔
- ۵۔ جو معلومات درکار ہوں، پہلے پوچھیں؛ اور ہر مسودے کے آخر میں بتائیں کہ جاری کرنے سے پہلے کیا جانچنا چاہیے۔

Knowledge میں آپ لوڈ کیجیے: حکماء فارم اور سانچے، ۸-۱۰ منظور شدہ بے نام نمونے (نوٹس، زمینی، رپورٹ)، اور متعلقہ قوانین کا عوامی متن (pakistancode.gov.pk سے)۔ خفیہ یا حقیقی مسل کبھی نہیں۔

بہترین طریقے - تجربے کا انچوڑ

- ایک معاون، ایک کام: «نوٹس نویس»، «زمینی ساز»، «رپورٹ نویس» الگ الگ بنائیے۔ ملا جلا معاون کسی کام میں کامل نہیں ہوتا۔
- نمونے سب سے طاقتور علم ہیں: دس بے نام منظور شدہ نمونے آپ لوڈ کرنا سو سطر کی ہدایت سے زیادہ اثر رکھتا ہے۔
- آزمائیے، بہتر کیجیے: غلطی بار بار ہو، اس کی اصلاح ہدایات میں نئی سطر بنا کر ڈال دیجیے۔ معاون ہر تفتیشی بہتر ہوگا۔
- فائلیں تازہ رکھیے: فارم یا ضابطہ بدلے تو پرانی فائل ہٹا کر نئی لگائیے۔
- سرخ لکیریں یہاں بھی: حقیقی مسل، بیانات، گواہوں کے کوائف Knowledge میں بھی لکھی آپ لوڈ نہ کیجیے (اگلا باب)۔ اور شیرنگ سے پہلے سوچیے کہ فائلوں تک کس کس کی رسائی ہوگی۔

تفتیشی دفتر کے لیے تین تیار خیالات

«نوٹس نویس» — بے نام نمونہ نوٹسوں کے ساتھ، روز کی طلبی اور مراسلوں کے لیے۔ «زمینی ساز» — دو تین بے نام نمونہ زمینیوں کے ساتھ، ہر شام کے مسودے کے لیے۔ «قانونی رہنما» — قوانین کے عوامی متن کے ساتھ؛ دفعہ پوچھیے تو متن سمیت جواب ملے گا۔ مگر ہر حوالہ پھر بھی مستند کتاب سے جانچیے۔

یہ باب پوری کتاب کا سب سے اہم باب ہے۔ تفتیشی ریکارڈ عام دفتری کاغذ نہیں — اس سے گواہوں کی حفاظت اور مقدمے کا مستقبل جڑا ہے۔ اے آئی ایک بیرونی کمپنی کی سروس ہے: جو کچھ آپ لکھتے ہیں وہ دفتر سے باہر جاتا ہے۔ اس لیے اصول سخت ہیں — اور سادہ بھی۔

یہ چیزیں کبھی اے آئی میں نہ ڈالیں — نہ گفتگو میں، نہ Knowledge فائلوں میں

- مقدمے کے حقیقی نام، ولدیت، پتے، فون نمبر، شناختی کارڈ نمبر — گواہ، مدعی، ملزم کسی کے بھی
- حقیقی ایف آئی آر نمبر اور ایسی تفصیل جس سے مقدمہ پہچانا جاسکے
- حساس نوعیت کے مقدمات کا مواد — دہشت گردی، جنسی جرائم، بچوں سے متعلق، خفیہ اطلاعات — کسی بھی صورت میں
- مخبر کی شناخت یا اس کی طرف اشارہ کرنے والی کوئی بات
- پاس ورڈ، سرکاری نظاموں کے لاگ ان، وائرلیس کوڈ

محفوظ طریقہ — خالی خانے اور فرضی نام

اصل تفصیل	اے آئی میں یوں لکھیے
گواہ/مدعی/ملزم کا نام	[گواہ الف]، [مدعی ب]، [ملزم ج] — یا خانہ خالی []
مقام واردات کا اصل پتہ	[مقام وقوع] یا «ایک رہائشی گلی»
ایف آئی آر / مقدمہ نمبر	[مقدمہ نمبر] — خانہ خالی
تاریخیں (جہاں شناخت کا خطرہ ہو)	[تاریخ] — یا صرف دنوں کا فرق لکھیے («تین دن بعد»)

تین مزید سخت اصول

خطہ	بجائے
اے آئی قانونی حوالہ غلط لکھ دیتا ہے — بڑے اعتماد سے	دفعہ، قاعدہ، نظیر — ہر حوالہ مستند کتاب یا pakistancode.gov.pk سے جانچیے؛ چالان اور عدالتی کاغذ میں بغیر تصدیق کوئی حوالہ نہیں
بیان یا شہادت میں اے آئی سے «بہتری» کروانا	مواد وہی رہے گا جو گواہ نے کہا اور جو آپ نے دیکھا — اے آئی صرف ترتیب اور زبان سنوارے گا۔ تفصیل بڑھوانا جعل سازی کے مترادف ہے اور مقدمہ عدالت میں لے ڈوبے گا
محکمہ ضابطے سے ٹکراؤ	اگر آپ کے محکمے میں اے آئی کے استعمال کی ہدایات موجود ہیں تو وہ اس کتاب پر مقدم ہیں؛ شک ہو تو افسر بالا سے پوچھ لیجیے

یاد رکھنے کا ایک جملہ

«اے آئی کو صرف وہ دکھائیے جو مسلسل سے باہر بھی کہا جاسکتا ہو» — جو بات آپ کسی اجنبی کے سامنے نہیں کہہ سکتے، وہ اے آئی میں بھی نہیں جانی چاہیے۔

غلطی	علاج
» پہلے پوری طرح سیکھ لوں، پھر استعمال کروں گا«	سیکھنا استعمال ہی سے آتا ہے۔ آج ماسٹر پرامپٹ بھیجیے، پہلا نوٹس آج بنوائیے
ایک سطر کا پرامپٹ، پھر مایوسی	پانچ حصے یاد کیجیے (باب ۳): کردار، کام، سیاق، انداز، مواد
پہلے جواب کو حتمی سمجھ لینا	دوبارہ ہدایت دیجیے: »مختصر کریں«، »ترتیب زمانی سے«، »تین انداز دکھائیں«
مسودہ بغیر جانچے مسل میں لگا دینا	ہر سطر مسل اور حقائق سے ملائیے۔ عدالت میں جواب دہی مسودے کی نہیں، آپ کی ہوگی
سہولت میں آکر حقیقی نام لکھ دینا	ماسٹر پرامپٹ ہر گفتگو کے آغاز میں بھیجیے۔ قاعدہ ۲ خود یاد دلاتا رہے گا: بھول ہو جائے تو وہ گفتگو حذف کیجیے اور آئندہ خالی خانے
انگریزی کمزور ہونے کی وجہ سے ہاتھ نہ لگانا	پوری کتاب کی ہر ہدایت اردو میں چلتی ہے۔ اردو میں لکھیے، جس زبان میں چاہیں نتیجہ لیجیے
دو دن جوش، پھر دس دن غائب	روزانہ پندرہ منٹ (باب ۶)۔ زمینی کے مسودے کو مستقل عادت بنا لیجیے

ایک ضروری احتیاط

اے آئی کبھی کبھار غلطی بھی کرتا ہے۔ کوئی جملہ، حوالہ یا عدد عجیب لگے تو اسی سے پوچھیے: »دوبارہ جانچو« یا دوسرے ٹول سے تصدیق کیجیے۔ اور عدالتی/قانونی دستاویز کی حتمی جانچ ہمیشہ انسان کرے۔ آپ۔

ٹول	لنک	اس کتاب میں استعمال
جیمنائی	gemini.google.com	مسودے، تصویر سے متن، مفت جینز (باب ۷)
چیٹ جی پی ٹی	chatgpt.com	وائس موڈ، فائل اپ لوڈ، متبادل معاون
کلاؤڈ	claude.ai	لمبی دستاویزات اور باریک اصلاح — تیسرا متبادل
پاکستان کوڈ (وزارت قانون)	pakistancode.gov.pk	وفاقی قوانین کا مستند متن — ہر قانونی حوالے کی تصدیق یہیں سے؛ موبائل ایپ بھی موجود ہے
گوگل ٹرانسلیٹ	translate.google.com	فوری ترجمے کی جانچ اور موازنہ
اردو اے آئی	urduai.org	ہر مفت نئے اسباق، پرامپٹ اور اے آئی کی خبریں آسان اردو میں

نوٹ
لنکس وقت کے ساتھ بدل سکتے ہیں؛ کوئی لنک نہ کھلے تو نام لکھ کر تلاش کر لیجیے۔ صوبائی قوانین اور محکمہ قواعد کے لیے اپنے صوبے کے سرکاری ذرائع استعمال کیجیے۔ کسی ایپ میں ادائیگی کی ضرورت نہیں — یہ پورا نصاب مفت وسائل پر مکمل ہوتا ہے۔

عادت پکی کرنے کی چار ترکیبیں

- زمینی کو نقطہ آغاز بنائیے: جو کام روز بہر حال کرنا ہے، وہیں سے اے آئی کی عادت جڑے گی۔ ہر شام کارڈ ۹۔
- پرامپٹ ڈائری بنائیے: جو نسخہ اچھا کام کرے، موبائل کے نوٹس میں محفوظ کر لیجیے۔ تین مہینے میں آپ کی اپنی لائبریری تیار ہوگی۔
- ایک ساتھی کو سکھائیے: اپنے محریا نائب کو ایک کارڈ سکھائیے۔ کام بٹے گا اور مہارت پکی ہوگی۔
- ہفتے کا حساب رکھیے: جمعے خود سے پوچھیے۔ اس ہفتے کتنی تحریریں اے آئی سے تیز ہوئیں؟ بچا وقت تفتیش کو ملایا نہیں؟

آخری بات

تفتیش کا معیار تحریر کے بوجھ تلے دبا رہتا ہے۔ رات کی زینیاں، بار بار کے نوٹس، چالان کا دباؤ۔ اے آئی یہ بوجھ آدھا کر سکتا ہے، بشرطیکہ حدیں واضح رہیں: تحریر کی مزدوری اے آئی کی، تفتیش اور ذمہ داری آپ کی، اور مقدمے کا راز صرف مسل میں۔ جس افسر نے یہ توازن سیکھ لیا، اس کے پاس وہ چیز واپس آجائے گی جو سب سے قیمتی ہے۔ تفتیش کے لیے وقت۔

آج ہی کی فہرست۔ پانچ منٹ کا آغاز

- جیمنائی یا چیٹ جی پی ٹی کی ایپ کھولی؟
- ماسٹر پرامپٹ (باب ۴) بھیجا؟
- پہلی مشق۔ گواہ کا نوٹس (خالی خانوں کے ساتھ)۔ مکمل کی؟
- ماسٹر پرامپٹ موبائل کے نوٹس میں محفوظ کیا؟
- باب ۸ (سرخ لکیریں) پڑھ لیا؟

Urdu Ai

آپ کا معاون انتظار میں ہے۔ مہینے بعد کا «آپ» آج کے فیصلے کا شکر گزار ہوگا۔
آسان اردو میں مصنوعی ذہانت کو سمجھنے کا سب سے بڑا پلیٹ فارم

URDUAI.ORG

ہر دن صرف پندرہ بیس منٹ۔ مفتے کے آخر تک اے آئی آپ کے تفتیشی اور دفتری معمول کا حصہ ہوگا۔ ہر دن کا خانہ مکمل ہونے پر نشان لگائیے۔

دن	موضوع	کام	کارڈ	
۱	آغاز	اکاؤنٹ بنائیے، باب ۸ پڑھیے، ماسٹر پرامپٹ بھیجیے، گواہ کا نوٹس بنوائیے	باب ۲	☐
۲	نوٹس و مراسلے	ریکارڈ کی طلبی کا مراسلہ اور ایک یاد دہانی تیار کیجیے	۳، ۲	☐
۳	زمنی	آج کے نوٹس سے زمانی کا مسودہ بنوائیے۔ آج رات ہی	۹	☐
۴	بیانات	اگلے انٹرویو کا سوالنامہ بنوائیے؛ پرانے خام نوٹس (بے نام) کی ترتیب آزمائیے	۶، ۵	☐
۵	مسل	اپنے ایک مقدمے کی نوعیت پر مسل کی چیک لسٹ بنوائیے	۱۲	☐
۶	اپنا شعبہ	اپنے کام کا زمرہ چلائیں۔ چالان، رپورٹیں یا سیکیورٹی انتظام	۲۳-۱۳	☐
۷	مستقل معاون	اپنا پہلا جیم بنائیے (بے نام نمونے اپ لوڈ کر کے)؛ بہترین نسخے ڈائری میں لکھیے؛ ساتھی کو سکھائیے	باب ۷	☐

کوٹیک ریفرنس۔ دیوار پر لگانے کے لیے

سرخ لکیریں	فوری احکام	پرامپٹ کے ۵ حصے
- حقیقی نام، پتے، نمبر۔ کبھی نہیں - حساس مقدمات کا مواد۔ کبھی نہیں - ہر قانونی حوالہ خود جانچئے - بیان کا مواد جوں کا توں رہے گا - بغیر جانچے کچھ مسل میں نہیں لگے گا	«مختصر کریں» . «سادہ کریں» «ترتیب زمانی سے لکھیں» «جدول بنائیں» . «نکات میں» «انگریزی/اردو میں کریں» «تین انداز دکھائیں»	- کردار۔ «آپ مسودہ نویس ہیں» - کام۔ کیا بنانا ہے - سیاق۔ پس منظر، بے نام - انداز۔ زبان، فارمیٹ - مواد۔ نوٹس یا نمونہ

اردو اے آئی سے جڑے رہیے

سیکھنے کا سفر تنہا مت کیجیے۔ اردو اے آئی پر ہر مفت نئے اسباق، تیار پرامپٹ اور مصنوعی ذہانت کی تازہ خبریں آسان اردو میں ملتی ہیں۔ ہمارے تمام پلیٹ فارمز پر ہینڈل ایک ہی ہے: **urduai.org**

urduai.org

ویب سائٹ — ہر گائیڈ اور سبق کا گھر 

youtube.com/@urduaiorg

یوٹیوب — ویڈیو اسباق اور ٹیوٹوریلز 

facebook.com/urduaiorg

فیس بک — کیونٹی اور روزانہ کی پوسٹس 

instagram.com/urduaiorg

انسٹاگرام — مختصر اسباق اور ٹپس 

tiktok.com/@urduaiorg

ٹک ٹاک — ایک منٹ میں ایک سبق 

x.com/urduaiorg

ایکس (ٹویٹر) — اے آئی کی تازہ خبریں 

Urdu Ai

آسان اردو میں مصنوعی ذہانت کو سمجھنے کا سب سے بڑا پلیٹ فارم

URDUAI.ORG • @URDUAIORG